




उत्तरगया गाउँकार्यपालिकाको कार्यालय
भवन निर्माण सहिता मापदण्ड तथा नक्सा पास कार्यविधि २०७८

उत्तरगया गाउँकार्यपालिकाको ४७ बैठक मिति २०७८।०९।१४ को ४७ औं निर्णयानुसार
स्वीकृत

प्रमाणिकरण विवरण	
प्रमाणिकरण गर्नेको नाम थर	उपेन्द्र लम्साल
प्रमाणिकरण गर्ने पदाधिकारीको दस्तखत	 उपेन्द्र लम्साल अध्यक्ष
पद	अध्यक्ष
मिति	२०७८/०९/१४

उत्तरगया गाउँपालिका
उत्तरगया गाउँ कार्यपालिकाको कार्यालय
लहरेपौवा, रसुवा जिल्ला
बागमती प्रदेश, नेपाल

परिचय :

यो भवन निर्माण मापदण्ड सम्बन्धी विनियम स्थानीय सरकार सञ्चालन ऐन, २०७४, भवन निर्माण आचार संहिता २०६०, भवन ऐन २०५५, भवन नियमावली २०६६, वस्ती विकास, सहरी योजना तथा भवन निर्माण सम्बन्धी आधारभूत मार्गदर्शन, २०७२, सहरी विकास मन्त्रालयबाट तयार पारिएको भवन निर्माणको नमुना मापदण्ड, २०७१ र भवन निर्माण मापदण्ड तथा कार्यविधि, २०६६ लाई स्रोत सामग्रीको रूपमा लिई उत्तरगया गाउँकार्यपालिका भवन निर्माण सम्बन्धि मापदण्ड तथा कार्यविधि २०७७ तयार गरिएको छ ।

यस कार्यविधिको उद्देश्यहरु यस प्रकार छन् :-

- पहिलो, व्यवस्थित सहरीकरण गर्ने तथा जनताको जीवनस्तर (living condition) उकास्ने ।
- दोश्रो, पालिकाक्षेत्रको व्यवस्थित, सुरक्षित आवास निर्माण गर्ने तथा सामाजिक र सांस्कृतिक सम्पदाको संरक्षण गर्ने,
- भवनहरुको घनत्व नियन्त्रणबाट खुल्ला ठाउँ र हरियाली बढ्नेछ ।
- बाटोको चौडाई सम्बन्धी नियमितताबाट भवनहरु सुगम हुनेछन् ।
- निर्माण स्वीकृतिका निम्ति सरसफाई (Sanitation) सम्बन्धी र अन्य आवश्यक नियमहरु हुँदा स्वास्थ्य नगरको अवधारणामा टेवा पुग्नेछ ।
- आगलागी, भूकम्प, बाढी पहिरो जस्ता आकस्मिक दुर्घटना तथा विपद्बाट सुरक्षित हुन केही प्रतिबन्धात्मक व्यवस्थाहरु राखिएकाले सहर जलवायु परिवर्तन समुत्थानशील, विपद् जोखिम न्यून र वातावरणमैत्री बन्नेछ ।

१. परिभाषा

१.१ वाल्कोनी (Balcony):

कुनै पनि भवनमा भएको छेकवार (handrail वा balustrade) सहितको भवनको गारो भन्दा बाहिर निकालिएको आवत जावत गर्नको निमित्त प्रयोग गरिने भागलाई वाल्कोनी भनिनेछ ।

१.२ भूमिगत तला वा कोठा (Basement):

कुनै पनि भवनको सबै वा आंशिक रूपमा जमिन मुनि रहेको सबैभन्दा तल्लो भागलाई भूमिगत तल्ला वा कोठा मानिनेछ ।

१.३ निर्माण रेखा (Construction Line):

कुनै पनि निर्माणको निमित्त भविष्यमा विस्तार गर्न सकिने बाटो घाटो वा भइरहेको बाटोलाई विस्तार गर्ने क्रममा तोकिएको निश्चित रेखालाई निर्माण गर्न पाउने निर्माण रेखा मानिने छ ।

१.४ निर्माण (Construction):

कुनै पनि निर्माणको कुनै पनि भाग जुनसुकै उद्देश्यले र जुनसुकै सामग्रीले बनाइएको भएता पनि मानिसको आवासको निमित्त भवन सम्बन्धी अन्य सुविधाहरुका साथै बाहिर निकालिएको भाग र कुनै चिन्ह वा बाहिर निकालिएको कुनै निर्माण वा भागलाई छोप्न वा उद्देश्यले गरिएको निर्माण वा गारोको कुनै भागलाई निर्माण मानिनेछ ।

२०७३

२०७३

१.५ चोक (Court Yard):


जमिनको सतह वा त्यस्तो सतहभन्दा माथि पूरा वा आंशिक रूपमा भवन वा निर्माणको भित्र वा बाहिर रहेको र आकाशतर्फ खुला रहेको भागलाई चोक मानिनेछ ।

भित्रि चोक: चारैतिरबाट निर्माण भई घेरिएको चोकलाई भित्रि चोक मानिने छ ।

बाहिरी चोक: कम्तिमा एकातर्फ निर्माण नभई खुला रहेको वा एकातर्फ नघेरिएको चोकलाई बाहिरी चोक मानिनेछ ।

१.६ ढाकिएको क्षेत्रफल (Covered Area):

कुनै पनि प्रकारको निर्माणद्वारा चर्चिएको प्लिन्थ सतहभन्दा लगत्तै माथिको पूरा भागलाई ढाकिएको क्षेत्रफल भनिनेछ । तर तल उल्लेख भएका भागहरूलाई यसमा समावेश भएको मानिने छैन । बगैँचा, इनार र यस सम्बन्धी निर्माण, विरुवाहरूको नर्सरी, पानी पोखरी, पौडी खेल्ने खुला पोखरी, चौतारा, टंकी, बेन्च, चिप्लेटी, कुवा, निकासको लागि बनाइएको कलभर्ट, पानी जानको लागि बनाइएका साना नालीहरू, क्याचपिट, गल्ली पीट, इन्सपेक्सन चेम्बर, ड्रड, कम्पाउण्ड घेर्न लगाइएको पर्खाल, ढोका, तला नउठाइएको डेउडी, खुला भ्याङ्ग, चेम्बर बाहिरपट्टि झुण्डिएको झ्याल र गाह्रोभन्दा बाहिर पट्टि परेको कर्नेसले ढाकेको भाग, गार्ड बस्ने कोठा, पम्प हाउस, फोहर फाल्ने ठाउँ, विद्युत कक्ष, सब स्टेशन आदि जस्ता सेवा पुर्‍याउन आवश्यक हुने निर्माण आदि ।



१.७ निकास (Sewer):

वर्षाको पानी, ढल वा प्रयोग गरिएको पानीको निकासको लागि बनाइएका नालीहरूलाई निकास मानिने छ ।

१.८ बाहिर निस्कने बाटो (Exit):

कुनै पनि भवन वा निर्माणबाट बाहिर निस्कने माध्यमको रूपमा प्रयोग हुने स्थानलाई बाहिर निस्कने बाटो मानिनेछ ।

१.९ भुँई (Floor):

सामान्यतया मानिसहरू हिड्ने भवन वा निर्माणको कुनै पनि तलाको तल्लो सतहलाई भुँई मानिने छ ।

उत्तरमथा गाउँपालिका
गाउँ कार्यपालिकाको कार्यालय
लहरापोखरा, रसुवा
बागमती प्रदेश नेपाल
२०७३

१.१० भूईँ क्षेत्रको अनुपात (Floor Area Ratio "FAR"):

भवनका सम्पूर्ण भूइँहरुको निर्मित क्षेत्रफललाई प्लटको सम्पूर्ण क्षेत्रफलले भाग गरेर आएको भागफललाई भूईँ क्षेत्रको अनुपात मानिने छ ।


भूईँ क्षेत्रको अनुपात (एफ.ए.आर) = $\frac{\text{सबै भूईँ (तला) हरुको सम्पूर्ण ढाकिएको क्षेत्रफल}}{\text{प्लटको क्षेत्रफल}}$

१.११ निजी ग्यारेज (Private Garage):

कुनै पनि प्रकारका निजी वाहनहरु पार्किङ गर्नको निमित्त बनाइएको वा प्रयोग गरिएको भवन वा भवनको भागलाई निजी ग्यारेज मानिने छ ।

१.१२ निर्माणको उचाई (Height of Construction):

निर्माणको उचाई भन्नाले समतल छानाको लागि औसत जमीनको लेभलबाट घरको सबभन्दा उचाईमा रहेको भाग नापिने छ । स्लोप छानाको लागि पनि छानाको सबभन्दा उचाईमा रहेको भाग नापिने छ । जमिन स्लोप पारी अगाडि र पछाडिको मोहडाको हकमा फरक तल्ला देखिने भएमा सबभन्दा तल्लो तलाको जमिनबाट उचाई नापिने छ ।



१.१३ खुला भाग (Open Space):

प्लटमा खुला छाडिएको भागलाई खुला भाग मानिने छ ।


नोट: भवन वा निर्माणको कुनै साइडदेखि सम्बन्धित साइडतर्फ कै प्लटको सीमानासम्मको सबभन्दा न्यूनतम दूरीलाई खुला भाग मानिनेछ । यस्तो खुला भाग नाप्दाखेरि भवन वा निर्माणदेखि प्लटको सम्बन्धित सीमानासम्मको सबभन्दा नजीक रहेको ठाउँबाट नाप्नु पर्नेछ ।

१.१४ छेका (Partition):

कुनै पनि भवन वा निर्माणको बीचका भागहरु छुट्याउनको निमित्त कुनै पनि प्रकारको भार नलिने गरी बढीमा एक तल्लासम्मको उचाई मात्र हुने गरी उठाइने वा लगाइने बार, गाह्रो आदिलाई छेका मानिने छ ।

१.१५ प्लिन्थ (Plinth):

कुनै पनि भवन वा निर्माणको जमिनको सतहभन्दा माथि र जमिनको सतहभन्दा माथि रहेको भुँई वा तलाको सतहभन्दा मुनिको भागलाई प्लिन्थ मानिने छ ।



१.१६ प्लिन्थको क्षेत्रफल (Plinth Area):

भूमिगत तला वा कुनै तलाको गारो सहितको सम्पूर्ण ढाकिएको भुँईको क्षेत्रफललाई प्लिन्थको क्षेत्रफल मानिने छ ।

१.१७ डेउठी (Porch):

कुनै पनि भवन वा निर्माणसम्म पुग्नको निमित्त बनाइएको भागलाई डेउठी मानिने छ ।

१.१८ आवासीय भवन (Residence Building):

मानिस बस्नको लागि बनाइएको भवन जसमा बस्न, खाना पकाउन र शौच गर्न समेत व्यवस्था भएको भवनलाई आवासीय भवन परिभाषित गरिएको छ ।

१.१९ सडक (Road):

गोरेटो बाटो बाहेक सडक भन्नाले कच्ची मोटर बाटो, पक्की मोटर बाटो लाई जनाउँछ ।

१.२० सडक रेखा (Road Line):


सडक रेखा भन्नाले सडक चौडाईको बिचको रेखा भन्ने जनाउँछ ।

१.२१ कोठाको उचाई (Room Height):

तयारी भुँईको सतहदेखि माथि तयारी सिलिङको सतहसम्मको दूरीलाई कोठाको उचाई मानिने छ । टाई विम, विम, दलिन आदि भएको र तयारी सिलिङ नभएको अवस्थामा त्यस्तो टाई-विम, विम वा दलिनको मुनिपट्टिको भागसम्म नाप्नु पर्नेछ ।

१.२२ सेट व्याक लाइन (Set Back Line) / सेट व्याक (Set Back):

सम्बन्धित अधिकारीले प्लटभित्रै खासगरी प्लटको सीमानाको समानान्तर हुने गरी कोरिदोरको रेखालाई सेट व्याक लाइन मानिने छ र यस रेखादेखि प्लटको सिमानासम्म कुनै पनि प्रकारको निर्माण गर्न पाइने छैन । यसरी छोडिएको प्लटको भागलाई सेट व्याक मानिने छ ।



१.२३ साइट (प्लट) (Plot):

बाहिरी सिमानाहरु स्पष्ट हुनेगरी खुलेको जमिनको टुक्रा वा भागलाई साइट (प्लट) मानिने छ ।

१.२४ साइटको गहिराई (Depth of Plot):

साइटको अगाडि पछाडिको सिमाना बीचको दूरीलाई साइटको गहिराई मानिने छ ।

१.२५ बाटो (Street):

कुनै पनि प्रकारले सर्वसाधारण जनताको हिंड्ने अधिकार भएको वा कुनै निश्चित समयसम्मको लागि निर्बाध रुपमा हिंडेको साविकको वा कुनै योजना अन्तर्गत प्रस्तावित भएको आवत जावतको निमित्त आवश्यक पर्ने भागलाई बाटो मानिने छ । सडकको पेटी, ट्राफिक आइल्याण्ड, सडकका रुखहरु, रेलिङ्ग आदि जस्ता बाटोको रेखाभित्र पर्ने सम्पूर्ण वस्तुहरु बाटो अन्तर्गत पर्ने हुन्छ ।

१.२६ बाटोको उचाई वा ग्रेड (Grade or Height of Street):

प्लटको अगाडिपट्टि औपचारिक रुपमा निर्धारण गरिएको बाटोको केन्द्रीय रेखाको उचाईलाई बाटोको उचाई वा ग्रेड मानिने छ ।

१.२७ बाटोको रेखा:

बाटोको दुवै साइडको बाहिरी सिमा निर्धारण गर्ने रेखालाई बाटोको रेखा मानिने छ ।

१.२८ तला:

भवन वा निर्माणको दुई भुईँहरु वा भुईँदेखि सिलिङ्ग बीचको भागलाई तला मानिने छ ।

१.२९ माथिल्लो तला:

भवन वा निर्माणको माथिल्लो तल्ला भन्नाले पूरा वा आंशिक रुपमा निर्माण गरिएको माथिल्लो तला भन्ने सम्झनु पर्छ ।

१.३०. शौचालय:

मानिसहरुलाई दिसा पिसाव गर्नको निमित्त बनाइएको (पानी फूलस गर्ने वा पानी हाल्ने हुने व्यवस्था सहित) कोठा वा यस्तै प्रकारको कुनै पनि भागलाई शौचालय मानिने छ ।

१.३१. बरन्डा:


कम्तिमा पनि एक साइडतर्फ खुला रहेको ढाकिएको क्षेत्रलाई बरन्डा मानिने छ । यस्तो बरन्डा माथिल्लो तल्लामा भएको खण्डमा खुला भागमा लगाइएको १ मीटरको उचाईसम्मको प्याराफिटलाई समेत समावेश भएको मानिने छ ।

१.३२. भ्याल:

कुनै पनि भवन वा निर्माणको भित्री भागलाई आवश्यक पर्ने प्राकृतिक उज्यालो र भेन्टिलेशनको लागि बनाइएको ढोका बाहेकको खुला भागलाई भ्याल मानिने छ ।

२. सबै क्षेत्रको लागि अपनाउनु पर्ने सामान्य नियमहरु:

२.१ सडक अधिकार क्षेत्र:



२.१.१. उत्तरगया गाउँपालिकाका निम्नलिखित बाटोहरुको चौडाई अनुसूची (१) मा दिईएको अनुसार निर्धारण गरिएको छ ।

उत्तरगया गाउँपालिका
गाउँ कार्यपालिकाको कार्यालय
सदरमुकाम, गुवा
बोगमती प्रदेश
२०७३

भवन निर्माण सम्बन्धि मापदण्ड तथा कार्यविधि २०७५

२.१.२. राष्ट्रिय स्तरको बाटोको सडक क्षेत्राधिकार (Right of Way) राष्ट्रिय मापदण्ड अनुसार कै हुनेछ ।

२.२. उत्तरगया गाउँ कार्यपालिकाले बनाएको घरहरुको नक्शा पास र अभिलेखीकरण सम्बन्धी नियमहरु

➤ नक्शा पास सम्बन्धी नियमहरु :-

१. आर सि सि १२" × १२" पिलर बाट नक्शा पास नगरी भवन निर्माण गरिएको भवनहरुको तोकिएको मापदण्ड पुरा भएको भए प्रति ब.फि. रु ५१- का दरले राजश्व दस्तुर लिई नक्शा-पास गर्ने ।
२. १२"×१२" को पिलरमा बढीमा ३.५ तलामा नबढ्ने गरी तला थपको लागि स्वीकृती दिने ।
३. घरको प्लिनथ क्षेत्रफल १००० वर्ग फीट भन्दा बढी वा राष्ट्रिय भवन निर्माण आचार संहिता अनुसार भवन निर्माण फरक भएमा Structural Analysis अनिवार्य रूपमा गरी सो को प्रतिवेदन समेत नक्सासाथ पेश गर्नु पर्नेछ ।
४. उत्तरगया गाउँपालिका भित्र निर्माण गरेको भवन गाउँपालिकाले निर्धारण गरेको बाटोको सडक क्षेत्राधिकार (Right of Way) मापदण्ड अनुसूची (१) मा दिईए अनुसार भएमा नक्शा-पास गर्ने ।
५. भवनको नक्शा-पास गरी निर्माण गरेको तर पेश गरेको नक्शामा भन्दा लम्बाई वा चौडाई बढि देखिएको हकमा नक्शा-पास गर्ने व्यक्तिको हक भोग भित्रको कित्ता र क्षेत्रफल मा नै निर्माण गरेको भए नयाँ नक्शा पेश गरी थप जरिवाना दस्तुर प्र.व.फि.रु २१-का दरले लिई स्वीकृति दिने ।

➤ अभिलेखीकरण सम्बन्धी नियमहरु

१. ९" × ९" वा ९" × १२" को पिलरमा, ईटा वा ब्लकको गाह्रो मात्र लगाई बनेको तर नक्सा पास नगरी भवन निर्माण भईसकेको अवस्थामा नक्सा अभिलेखीकरण गरिनेछ ।
२. नक्सा पास नगरी भवन निर्माण भईसकेको तर तोकिएको मापदण्ड (पिलर बाहेक) पुरा भएको अवस्थामा तोकिएको मापदण्ड अनुरूप नयाँ थप तला वा थप निर्माणको स्वीकृती दिँदा ९" × ९" को हकमा बढीमा जम्मा २ तला र ९" × १२" को हकमा जम्मा २.५ तला सम्म नक्सा पास स्वीकृति दिने ।
३. माथि १ र २ मा उल्लेखित भवनहरु लाई प्रति ब.फि. रु ५१- का दरले दस्तुर लिइ नक्सा अभिलेखीकरण गरिनेछ ।

उत्तरगया गाउँपालिका
गाउँ कार्यपालिकाको कार्यालय
लहरेपाँवा, रुकुम
बागमती प्रदेश नेपाल
२०७३

नक्शा-पास नगरी निर्माण गरेको भवन राष्ट्रिय भवन निर्माण आचार संहिता अनुसार नभएको र उत्तरगया गाउँपालिकाको भवन निर्माण तथा नक्सापास मापदण्ड

नक्सा पास
२०७३

भवन निर्माण सम्बन्धि मापदण्ड तथा कार्यविधि २०७५,

विपरीत भएमा सोहि व्यहोरा जनाई अभिलेखीकरण गरिनेछ । नयाँ थप तला वा थप निर्माणको स्वीकृति दिईने छैन ।

५. माथि ४ मा उल्लेखित नक्सा अभिलेखीकरण कार्य गराउन लागि गाउँपालिकाबाट सर्वसाधारणको लागि ३ महिनाको सूचना दिई, सो अवधि भित्रै आवेदन लिई, सूचना दिएको मितिले ३ महिना सम्म नक्सा पास कार्य सम्पन्न गरी अभिलेखीकरण गरिसक्नु पर्नेछ । उक्त अवधि नाघी प्राप्त हुन आएका निवेदनहरुलाई रू १ प्रति वर्ग फिटका दरले थप जरीवाना लिई नक्शा अभिलेखीकरण गर्ने ।
६. घरको प्लिनथ क्षेत्रफल १००० वर्ग फीट भन्दा बढी वा राष्ट्रिय भवन निर्माण आचार संहिता अनुसार भवन निर्माण नभएको भए र Structural Analysis को प्रतिवेदन पेश नगरेमा नयाँ थप तला वा थप निर्माणको स्वीकृति नदिने गरी अभिलेखीकरण गर्ने ।
७. उत्तरगया गाउँपालिका भित्र निर्माण भैसकेका भवनहरुको हकमा गाउँपालिकाले निर्धारण गरेको बाटोको सडक क्षेत्र अधिकार (Right of Way) मापदण्ड अनुसूची (१) मा दिईए अनुसार नभएमा पनि सो कुरा जनाई अभिलेखीकरण गरिनेछ, तर यस्ता भवनहरुलाई तला थपको स्वीकृति भने दिईने छैन ।
८. अभिलेखीकरण गरिएका भवन, संरचनाहरु आफै भत्की वा भत्काईएको खण्डमा नयाँ निर्माण गर्नु परेमा गाउँपालिकाले निर्धारण गरेको बाटोको सडक क्षेत्र अधिकार (Right of Way) मापदण्ड अनुसूची (१) मा उल्लेखित र अन्य मापदण्ड पुरा गरेमा मात्र निर्माणको स्वीकृति दिईने छैन ।

२.३. अन्य नियमहरु

- २.३.१. उत्तरगया गाउँपालिका भित्र पुरानो घर भत्केको ठाँउमा साविक बमोजिम लाईन मिलाएर भवन आचार संहिता अनुसार भवन निर्माण गर्न स्वीकृति दिने ।
- २.३.२. गाउँपालिका स्तरीय बाटोको दाँया बाँया स्वीकृत मापदण्ड बमोजिमको सडक अधिकार क्षेत्र र सेटव्याक दुरी छोडेर मात्र भवन निर्माण गर्न स्वीकृति दिने ।
- २.३.३. उत्तरगया गाउँपालिकाको सिमाना खोलाहरुको केन्द्र बाट दाँया बाँया ४८.५ मि. (सेट व्याक बाहेक छोडेर) र मात्र भवन निर्माण स्वीकृति दिने । साविकदेखि कायम रहेका भवन वा संरचनाहरु भत्काई वा भत्की नयाँ निर्माण गर्दा समेत यही मापदण्ड कायम गर्नु पर्ने । साविक मै बनी कायम रहेका घर संरचनाका हकमा माथि २.२ अनुसार अभिलेखीकरण गर्ने ।

- २.३.४. भविष्यमा बाटो जान सक्ने जग्गाहरु भन्दा अगाडि घरहरु निर्माण गर्दा बाटोलाई ब्लक नहुने गरी मात्र त्यस्ता ठाँउहरुमा नक्शा-पासको स्वीकृति दिने । टुङ्गिएको बाटोलाई अवरोध हुने गरी संरचना तथा नयाँ घरहरु निर्माण गर्न स्वीकृत नदिने ।

- २.३.५. नापी नक्शामा कुलो भएको जग्गामा भवन निर्माण गर्दा राजकुलोको केन्द्रबाट दाँया बाँया (सेट व्याक बाहेक) ३.५ मि. छाडी भवन निर्माण गर्न स्वीकृति दिने ।

२०७३

उत्तरगया गाउँपालिका
गाउँ कार्यपालिकाको कार्यालय
लहरपोखरी, रूकुम
बागमती प्रदेश नेपाल

उपेन्द्र लामा

भवन निर्माण सम्बन्धि मापदण्ड तथा कार्यविधि २०७८

२.३.६. नापीको नक्सामा छुटेको तर परापूर्व कालदेखि चली आएको गोरेटो बाटोलाई पनि भविष्यमा मोटर जाने बाटो बनाउन बाधा नपर्ने गरी बाटोको केन्द्रबाट ३ मिटर दायँ बायाँ छाड्नु पर्ने ।

२.३.७. सार्वजनिक पाटी/पौवा/पोखरी/कुवा/पुरातात्विक सास्कृतिक सम्पदाहरु/चिहान आदिबाट चारै तर्फ ५ मीटर छोडेर मात्र भौतिक सरचनाहरु निर्माण गर्न पाईनेछ ।

२.३.८. खोल्साको छेउ बाट ७ मीटर छोडेर मात्र भौतिक सरचनाहरु निर्माण गर्न पाईनेछ ।

२.४. जग्गा प्लटिङ सम्बन्धि नियमहरु -

(क). मिति २०७८/१/१५ पछि उत्तरगया गाउँपालिका भित्र जग्गाहरुको प्लटिङ कार्य गाउँपालिका को स्वीकृतिमा मात्र हुने छ ।

(ख). व्यक्तीगत जग्गा प्लटिङ गर्दा एक व्यक्तिको मात्र भोग अधिकार भएमा जग्गाको भौतिक पूर्वाधारहरु जस्तै सडक तथा ढल सहित देखिने ड्रईड तथा डिजाईन र निवेदन पेश गरेपछि गाउँपालिकाबाट ड्रईड तथा डिजाईन स्विकृत गरी जग्गाको भौतिक पूर्वाधारहरु निर्माण गर्न अनुमती दिने उक्त पूर्वाधारहरु मापदण्ड अनुसार भए नभएको पालिकाको प्राविधिक टोलीबाट प्रतिवेदन प्राप्त भईसकेपछि मात्र राजश्व लिई जिल्ला नापी कार्यालय र मालपोत कार्यालयमा कित्ताकाट गर्न स्वीकृतीको लागि सिफारिस गर्ने ।

(ग). एक भन्दा बढी व्यक्तीको जग्गा प्लटिङ गर्दा उपभोक्ता समिति निर्माण गरी जग्गाको भौतिक पूर्वाधारहरु जस्तै सडक तथा ढल सहित देखिने ड्रईड तथा डिजाईन र निवेदन पेश गरेपछि पालिकाबाट ड्रईड तथा डिजाईन स्विकृत गरी जग्गाको भौतिक पूर्वाधारहरु निर्माण गर्न अनुमती दिने उक्त पूर्वाधारहरु मापदण्ड अनुसार भए नभएको पालिकाका प्राविधिक टोलीबाट प्रतिवेदन प्राप्त भईसकेपछि मात्र राजश्व लिई जिल्ला नापी कार्यालय र मालपोत कार्यालयमा कित्ताकाट गर्न स्वीकृतीको लागि सिफारिस गर्ने ।

(घ). प्लटिङ भित्र जाने मुख्य बाटो सेट व्याक बाहेक कम्तीमा ६ मिटरको हुनु पर्ने तथा सहायक बाटोहरु कम्तीमा सेट व्याक बाहेक ४.०० मिटरको हुनु पर्ने र ढलको लागि चाहिने ह्युम पाईपको व्यास कम्तीमा ६० से.मि. को हुनु पर्ने, दुई वटा म्यानहोलको दुरी बढीमा १५.० मिटरको हुनु पर्ने ।

२.५ नयाँ बन्ने बाटोहरु सवारी साधन प्रवेश गर्न कम्तिमा जियोमेट्रिक आवश्यकताहरु पूरा हुनु पर्नेछ । पालिका भित्र आवाससम्म पुग्न बाटोको न्यूनतम चौडाईहरु सार्वजनिक बाटोको हकमा ४ मी. तोकिएको छ । तर यो नियम जग्गा प्लटिङ कार्यमा लागु हुने छैन । (आवाससम्म पुग्न बाटोको लम्बाई उक्त बाटो जोडेको मूल बाटोको राइट अफ वे देखि नापिनेछ) ।

२५ मीटरसम्म लामो र ४ मीटर (१३ फी.) फराकिलो निजी बाटो एक घरको लागि मात्र स्वीकृति दिइनेछ ।

उत्तरगया गाउँपालिका
गाउँ कार्यपालिकाको कार्यालय
लहरपौवा, रसुवा
(बागमती प्रदेश)

१०/१५/२०७८

भवन निर्माण सम्बन्धि मापदण्ड तथा कार्यविधि २०७८,

२५ मीटर देखि ५०० मीटरसम्म (निजी) ४.९ मी. (१६ फी.) र ५०० मीटर वा सो भन्दा बढी (निजी) ७.०० मी. (२३ फी.) नयाँ बाटो कायम गर्दा जुन जुन जग्गाका कित्ता काट भई वा नभई वा मन्जुरीनामा दिई बाटो कायम भएको हो सो लगायत बाटोहरु अनिवार्य रूपमा कम्तीमा २३ फिट हुनु पर्छ ।

२.६. अन्य निर्माण कार्यहरु, सिनेमा हल, कन्फरेन्स हल, सपिङ्ग कम्प्लेक्स जस्ता एसेम्बल भवनको लागि बाटोको चौडाई निम्न अनुसार हुनुपर्ने छ ।

१. २०० मीटरसम्म ८ मीटर

२. ४०० मीटरसम्म ११ मीटर

३. ६०० मीटर वा सो भन्दा बढी १४ मीटर

कसैले नयाँ बाटो खोल्न चाहेको खण्डमा उक्त बाटोमा पर्ने सम्पूर्ण जग्गा धनीहरु र उक्त बाटो प्रयोग गर्ने प्रयोगकर्ताहरुले समेत आवश्यक प्रक्रिया पुर्‍याई लिखित रुपमा पालिकासँग स्वीकृत लिनु पर्नेछ र स्वीकृत पश्चात् नापी शाखाबाट कित्ता काट गरी जग्गा धनी प्रमाण पूर्जामा समेत क्षेत्रफल मिलान गर्नुपर्नेछ । अन्यथा त्यस्तो बाटोहरुमा नक्सा पास गर्न स्वीकृत दिइने छैन ।

२.७. प्लट भित्रको खुल्ला भागः

२.७.१. प्रत्येक भवन निर्माणमा उत्तरगया गाउँपालिकाका सम्पूर्ण क्षेत्रहरुमा हाललाई F.A.R (फ्लोर एरिया रेसियो) तालिका अनुसार खुल्ला भाग हुनु अनिवार्य छ ।

२.७.२. पछाडि र साइडभित्रको खुल्ला भागः बन्ने घरमा भ्याल, ढोका, भेन्टिलेशन वा अन्य कुनै खुल्ला भाग राख्न परेमा अरुको जग्गाको तर्फ, सार्वजनिक बाटोतर्फ वा चोकतर्फ कम्तीमा १.५० मी. (५ फी.) जग्गा छाड्नु पर्नेछ । यदि अरुको जग्गातर्फ भेन्टिलेशन राख्नु परेको खण्डमा लिखित मन्जुरीनामा दिएमा मात्र राख्न दिइनेछ । तर मन्जुरीनामाको आधारमा अरुको जग्गातर्फ भ्याल राख्न दिइने छैन । बरन्डा राख्नु पर्दा जग्गाको साँधबाट बरन्डाको छेउसम्म कम्तीमा १ मी. छाड्नु पर्नेछ ।

२.७.३. घरको खुल्ला भागतर्फ शौचालय निर्माणः बढीमा ४ व.मी. (४३ व.फी.) र उचाई २.४० मी. (८ फी.) सम्मको शौचालय आफ्नो जग्गामा घरको खुल्ला भागमा बनाउन छुट दिइनेछ । साथै शौचालय र सेप्टिक ट्याङ्क र सोक पिटको लागि जग्गाको सिमाना बाट ०.९० मी. (३ फी.) पर हुनु पर्नेछ । तर कोर एरियामा उक्त ०.९० मी. (३ फी.) छाड्नु अनिवार्य हुने छैन । बाटोतर्फको खुल्ला भागमा भने कुनै निर्माण कार्य गर्न दिइने छैन ।

२.७.४. वर्षाको पानीः छानाबाट आउने वर्षाको पानी तपकिन छानादेखि जमिनको मूल पाइप वा ढलसम्म पाइपद्वारा आफ्नो जग्गाबाट अनिवार्य रुपमा लाने व्यवस्था गर्नु पर्नेछ ।

२.७.५. सिंढी निर्माणः सार्वजनिक बाटो, चोक वा सेट व्याक क्षेत्रभित्र कुनै पनि सिंढीहरु निर्माण गर्न दिइने छैन ।

२.८ क्षेत्रफल र उचाई सम्बन्धी सिमा:

२.८.१ क्षेत्रफल र उचाई सिमा सम्बन्धमा तोकिएका F.A.R (फ्लोर एरिया रेसियो) बमोजिम हुनु पर्नेछ ।


२.८.२. उत्तरगया गाउँपालिकाको सम्पूर्ण क्षेत्रहरुमा घटीमा २.५ आना सम्मका क्षेत्रफल भएका जग्गामा नक्शा पासको लागि स्विकृति दिने ।

२.८.३. उत्तरगया गाउँपालिकाको सम्पूर्ण क्षेत्रहरुमा हाल लाई F.A.R (फ्लोर एरिया रेसियो) तलको तालिका अनुसार कायम गरिएको छ ।

S.N.	Building Type	Land Area	Maximum Ground Coverage Ratio (GCR)	Maximum Floor Area Ratio (FAR)	Maximum Total Permitted Building Area	Maximum Height
1.	Residential	-	70%	2.5	Plinth area × 2.5	Not blocking the light plane as shown below
		Above 250 sq.m	60%	2.5		
2.	Commercial Building	-	70 %	2.5	Plinth area × 2.5	
		Above 250 sq.m	50 %	2.5		
3.	School, College Etc.	-	40%	1.50	Plinth area × 1.50	
4.	Governmental, Semi-Governmental offices , poly-clinic ,nursing home	-	50%	1.50	Plinth area × 1.50	

उत्तरगया गाउँपालिका
गाउँ कार्यपालिकाको कार्यालय
लहरपोवा, रसुवा
बागमती प्रदेश नेपाल
२०७३

१०१/११
उपमहानिर्माण सम्बन्धि मापदण्ड तथा कार्यविधि २०७८



२.९. उचाई सम्बन्धि छुटहरु: भन्दाङ्ग छोप्ने भाग (यदि कुनै कोठा नजोडिएमा) पारापेट वाल, पानी ट्याङ्की र यसलाई अड्याउन बनाइएका कुनै निर्माणहरु, सोलार सम्बन्धि उपकरण, भेन्टिलेसन र एअर कन्डिसन सम्बन्धिका उपकरणहरु समेत उचाईमा गणना गरिने छैन ।

२.१०. भवनका विभिन्न भागहरुका निम्ति आवश्यक व्यवस्था :

२.१०.१. प्लिन्थ: घरको प्लिन्थ लेभल बाटोको लेभलबाट वा वरिपरि जमिनको सतहबाट कम्तिमा ०.३० मी. माथि हुनु पर्नेछ । तर पालिकाबाट कुनै बाटोको योजना भएमा प्लिन्थ लेभल पालिकाले तोक्न सकिनेछ ।

२.१०.२ कोठाको उचाई: आवासीय र व्यापारिक प्रयोगको लागि बनाइएका घरहरुमा प्रत्येक कोठाको उचाई कम्तिमा २.७५ मी. (९.० फीट) र बढीमा १० फीट हुनु पर्नेछ । उचाई नाप्दाखेरी भुईको फिनिसिङ्ग लेभलबाट सिलिङ्गसम्म नापिने छ । तर स्लोप छानाको हकमा पनि औसत कोठाको उचाई कम्तिमा २.२८ मी. (७.५० फीट) हुनु पर्नेछ । शैक्षिक संस्थाहरुका भवनमा कोठाको उचाई कम्तिमा २.७५ मी. (९ फीट) हुनु पर्नेछ ।

२.१०.३ बाथरुम र शौचालय: बाथरुम र शौचालयको उचाई कम्तिमा १.८० मी. (६ फी.) हुनु पर्नेछ । बाथरुम र शौचालयको साइज कम्तिमा १.२० मी. × ०.९० मी. (४ फी. × ३ फीट) हुनु पर्नेछ । शौचालयको साइज कम्तिमा ०.९० मी. × ०.९० मी. (३ फी. × ३ फी.) हुनु पर्नेछ । बाथरुम वा शौचालयमा कम्तिमा एक साइडमा भेन्टिलेशनको लागि खुल्ला भाग हुनु पर्नेछ । यस्ता

खुल्ला भागको भ्याल वा भेन्टिलेशनको साइज कम्तिमा ०.३० मी. × ०.६० मी. (१ फी. × २ फीट) हुनु पर्नेछ ।

२.१०.४. **सेप्टिक टैंक**: प्रत्येक भवनमा सेप्टिक टैंक निर्माण गर्नु पर्नेछ । यदि ढलको व्यवस्था नभएको खण्डमा सम्भव भएसम्म सकपिटको समेत व्यवस्था गर्नु पर्नेछ । जुन कुरा गाउँपालिकाले निर्धारण गर्नेछ । सेप्टिक टैंक निर्माण गर्दा तोकिएको भवन निर्माण मापदण्ड भित्र बाहेक सडकको अधिकार क्षेत्र भित्र निर्माण गर्न पाइने छैन । सेप्टिक टैंक वा कुनै किसिमको पानी जम्मा गर्न जमिनभित्र निर्माण गरिएका निर्माणहरु खानेपानीका श्रोतहरु जस्तै इनार, कुवा, पधेरा वाट कम्तिमा ५ मी. (१६' ३") टाढा हुनु पर्नेछ । यो दुरी भन्दा कममा निर्माण गर्नु परेमा शेयर वाल (Shear wall) अनिवार्य रुपमा निर्माण गर्नुपर्ने छ । सेप्टिक टैंकबाट निस्केको तरल वा ठोस पदार्थहरु खुल्ला ढल, वा कुनै खानेपानीको श्रोतमा, आवश्यक रुपमा प्रशोधन नगरेसम्म जोड्न पाइने छैन ।

२.१०.५. **भ्याङ्क**: भ्याङ्कको चौडाई कम्तिमा पनि तल तालिकामा देखाए बमोजिम हुनु पर्नेछ ।

सि.नं.	घरको प्रकार	भ्याङ्कको आवश्यक चौडाई कम्तिमा
१.	आवासीय प्रयोजन	०.९० मी. (३ फी.)
२.	व्यवशायीक प्रयोजन	१.२ मी. २ तल्लासम्म १.५० मी. (५ फी.) (२ तल्ला भन्दा बढीमा)
३.	शैक्षिक संस्थाहरु	१.२ मी. (४ फिट) २ तल्लासम्म १.८ मी. (६.० फी.) (२ तल्ला भन्दा बढीमा)
४.	सरकारी गैर सरकारी अन्य	१.८ मी. (६.० फी.) (२ तल्ला भन्दा बढीमा)

आवासीय प्रयोजनका भवनहरुमा (Tread) को चौडाई कम्तिमा ०.२३ मी. (९ इञ्च) र अन्य प्रयोजनको भवनहरुमा (Tread) को चौडाई कम्तिमा ०.३० मी. (१ फी.) हुनु पर्नेछ । कुनै पनि प्रकारका भवनहरुमा (Riser) को उचाई बढीमा ०.२० मी. (८ इञ्च) भन्दा बढी हुनु हुँदैन ।

२.११. आगलागी सुरक्षाको व्यवस्था:

२.११.१. भवनमा आवश्यक संख्यामा भ्याङ्कको व्यवस्था गर्नु पर्नेछ ।

२.११.२. आवासीय घरहरुमा बाहेक अन्य भवनहरुमा बाहिर निस्कने ढोका आगलागीको बेला चेपमा पर्न सक्ने हुँदा बाहिरतर्फ खुल्ने हुनु पर्दछ । ढोका वा मूल ढोका रहने स्थान अन्य ढोकाबाट वा पेसेजबाट नछेकिने हुनु पर्दछ ।



उपेन्द्र लामाल
अध्यक्ष

२.११.३ सभा भवन (Assembly) भवन र सिनेमा भवनको लागि सेट व्याक: यस्ता भवनहरुमा आगलागीको बेला सुरक्षाको लागि सबैतर्फ कम्तिमा ३ मी (१० फी.) सेट व्याक छाड्नु पर्नेछ ।

२.११.४ Hazardous भवनको लागि सेट व्याक: हाजार्डस भवनहरुमा सुरक्षाको लागि सबै साइडतर्फ कम्तिमा ४.५ मी (१५ फी.) सेटव्याक छाड्नु पर्नेछ ।

२.१२. विद्युत लाइन सम्बन्धी व्यवस्था तथा विद्युत नियमावली र छोड्नुपर्ने दुरी :

भवन निर्माणको स्वीकृत दिने क्रममा विद्युत प्राधिकरणको पोल, तार र हाई टेन्सन लाईन आदि पर्ने ठाउँमा विद्युत व्यवस्था नियमावली २०५० अनुसार सेट व्याक लाइन लगाइनेछ । विद्युत व्यवस्था नियमावली परिवर्तन भएमा सो परिवर्तित नियमलाई नै गाउँपालिकाले लागु गर्ने छ । साथै घर निर्माण गर्दा सडक बत्ति स्टैण्डको व्यवस्था गरेर घर धनी आफैले सडक बत्ति राख्नु पर्नेछ ।

- कुनैपनि भवन विद्युत प्रसारण वा विद्युत वितरण लाइनका तारहरुबाट विद्युत नियमावली २०५० अनुसार नेपाल विद्युत प्राधिकरणले तोकेको दुरी छाडि मात्र निर्माण गर्न पाइने छ ।
- २३०/४०० भोल्टेजदेखि ११ हजार भोल्ट सम्मको नाझो तार छेउबाट विद्युत नियमावली २०५० अनुसार नेपाल विद्युत प्राधिकरणले तोकेको दुरी छाडि मात्र निर्माण गर्न पाइने छ ।
- १३२ KVA सम्मको तार छेउबाट विद्युत नियमावली २०५० अनुसार नेपाल विद्युत प्राधिकरणले तोकेको दुरी छाडि मात्र निर्माण गर्न पाइने छ ।

२.१३. पेट्रोल पम्प सम्बन्धि व्यवस्था: पेट्रोल पम्प सम्बन्धि नेपाल आयल निगमको नियमावली बमोजिम मापदण्ड कायम गर्ने ।

- प्रस्तावित विक्री स्थल राख्ने जग्गाको सडक तर्फको मोहडा घटीमा ३० मिटर भई कूल जग्गाको क्षेत्रफल घटिमा डेढ रोपनी हुनु पर्नेछ ।
- कुनै पनि राष्ट्रिय राजमार्गमा (माथी उल्लेखित वर्गिकरण भित्र नपर्ने क्षेत्र) प्रस्तावित विक्रीस्थल राख्ने जग्गाको राजमार्ग तर्फको मोहडा ४० मिटर भई कूल जग्गाको क्षेत्रफल घटीमा अढाई रोपनी हुनु पर्नेछ ।
- विक्री स्थलमा सेल्स काउण्टर, स्टोररुम, गार्डरुम, ट्वाइलेट इत्यादि पक्की निर्माण गरी स्वस्थ पिउने पानीको धाराको व्यवस्था हुनुपर्नेछ ।
- सामान्यतः सडकको एक किनारा तर्फ दुइवटा पेट्रोल पम्पहरुको दुरी कम्तिमा ३०० मी. हुनु पर्नेछ ।



- कुनै पनि सडक चोक (Junction) मा पेट्रोल पम्प राख्न दिइने छैन । मुख्य मुख्य सडकहरुको चोक परेमा वस्ती चोक देखि पेट्रोल पम्प रहने स्थलको दुरी कम्तिमा पनि १०० मी. रहनु पर्नेछ तर मुख्य सडक र सानो शाखा सडकसंग (सानो शाखा सडक भन्नाले जसको चौडाई ६ मी. भन्दा कम छ त्यस्तो सडकलाई जनाउने छ) चोक परेमा पेट्रोल पम्प रहने दुरी यस्तो चोकदेखि कम्तिमा ४० मी. सम्म हुन सक्नेछ ।

२.१४. जग्गाधनी प्रमाण-पूजा:

- २.१४.१. जग्गा जसको नाममा छ उसैको नाममा मात्र निर्माण स्वीकृति प्रमाण-पत्र गाउँपालिकाले दिनेछ । तर अरुको हकभोगको जग्गामा निर्माण गर्ने भए निजको हकभोगको निस्सा र निस्सा सहित लिखित मन्जुरीनामा पेश गर्नु पर्नेछ ।
- २.१४.२. नक्सामा जग्गाको नाप र आकार, जग्गा धनी प्रमाण पूजामा देखाइएको जग्गाको क्षेत्रफल र नापी नक्सा एक आपसमा दुरुस्त हुनु पर्नेछ । कथंकदाचित् यी तिनै वस्तुहरुमा मेल हुन नआएमा जुन चाहि सबभन्दा कम देखिन्छ त्यसैलाई आधार मानिनेछ ।
- २.१४.३. यदि जग्गाको नाप र आकार, जग्गा धनी प्रमाण पूजाको क्षेत्रफल र नापी नक्शा एक आपसमा मेल नभएको खण्डमा चारैतिरको संधियारहरुले संधियारहरुको कुनै भाग नचर्चेको भनी लिखित मन्जुरीनामा दिएमा नक्शा पास गरिनेछ । तर यस्तो स्थितिमा सार्वजनिक जग्गातर्फ भिचिएको वा नभिचिएको गाउँपालिकाले हेर्नेछ ।

३. वन संरक्षण

- ३.१. खानेपानी लगायतका services lines, आराम-मनोरञ्जन स्थल बाहेकको निर्माण कार्य यस क्षेत्रमा गर्न पाइने छैन ।
- ३.२. यस क्षेत्रमा निर्माण काय गाउँपालिकाको बोर्डको निर्णय पश्चात गर्नु पर्नेछ ।
- ३.३. आराम-मनोरञ्जन स्थलको हकमा बढीमा ५० वर्ग मी. (५०० व.फी.) र एक तले पाटी, पिकनिक स्थलको निर्माण कार्य गर्न सकिनेछ ।

४. खुला र हरियाली

यस क्षेत्रको निम्ति गाउँपालिकाले तोके बमोजिमको नियमहरु लागु हुने छन् । नक्सा-पास गर्नका लागि घटीमा एक घरमा दुईवटा बिरुवा अनिवार्य रुपमा रोपिएको हुनु पर्ने छ ।

५. नदी संरक्षण

- ५.१. कुनै पनि किसिमका भवनहरु खोला सिमाबाट दुवैतिर २५-२५ मिटर, खोल्साहरुको सिमा बाट दुवैतिर ७ -७ मिटरसम्म निर्माण गर्न पाइने छैन । घाटको सिमाबाट १५ मी. सम्म कुनै भवन निर्माण गर्न पाइने छैन ।
- ५.२. घाट र मन्दिरको निर्माणको हकमा माथिको नियम लाग्ने छैन । तर निर्माण कार्यको स्वीकृति गाउँपालिकाबाट दिइने छ ।

६. पार्किङ

उत्तरमा गाउँपालिका
गाउँपालिकाको कार्यालय
काठमाडौं, रसुवा
बागमती प्रदेश नेपाल
२०७३

योजना/विकास योजनामा वा तल तालिकामा प्रस्तुत गरिएका नर्म्स अनुसार विभिन्न प्रकारका विकास निर्माण कार्यको लागि पार्किङको व्यवस्था गरिनेछ ।

स्थानीय सवारी धनी, सार्वजनिक यातायातका साधन र पार्किङको आवश्यकता अनुसार विभिन्न उपयोग/क्रियाकलापहरुको लागि पार्किङ नर्म्स निर्धारण गर्नको लागि तल दिइएको तालिकालाई आधार मान्न सकिनेछ ।

क) विशेष प्रकारका भवनहरुको निमित्त (आवासीय तथा साना घरेलु उद्योग वाहेकमा) कूल जग्गाको कम्तीमा १५ प्रतिशत जग्गा पार्किङको लागि छोड्नु पर्दछ ।

ख) गाडी सम्बन्धी मर्मत कारखानाको लागि जग्गाको २५ प्रतिशत पार्किङका लागि छोड्नु पर्दछ ।

ग) भवनको उपयोग परिवर्तन गर्नु पर्दा पनि नयाँ उपयोग सम्पूर्ण प्रावधानहरु लागु हुने गरी पार्किङको लागि चाहिने जग्गाको व्यवस्था गर्नु पर्दछ ।

७. सौर्य उर्जा प्रणाली जडान सम्बन्धमा

१. देहायका भवनहरुमा कूल उर्जा खपतको २५ प्रतिशत वा १५०० वाट पिक मध्ये जुन बढि हुन्छ सोही क्षमतामा जडान गर्ने गरी सौर्य उर्जा प्रणाली जडान गर्न भवन निर्माणको नक्सापास गर्दा भवनको डिजाइनमा नै अनिवार्य रुपमा सौर्य प्रणाली जडान गर्ने गरी डिजाइन गर्ने व्यवस्था मिलाउने र सो अनुसार जडान भए नभएको सुनिश्चित गरी जडान भएका भवनहरुको मात्र निर्माण सम्पन्न प्रमाणपत्र जारी गर्ने ।

क) सबै प्रकारका सरकारी भवन,

ख) सबै प्रकारका व्यापारिक भवन (तल्लो तला व्यापारिक प्रयोजनमा रहेको र माथिल्लो तला आवासीय प्रयोजनमा रहेको भवनलाई समेत)

ग) सबै प्रकारका संस्थागत भवन (विद्यालय, उच्च विद्यालय, अस्पताल, सरकारी, निजी तथा पब्लिक लि. कार्यलय भवन आदि)

घ) सबै प्रकारका सार्वजनिक (संस्थागत भवन, सभा, सम्मेलन भवन लगायत सभाहल, साँस्कृतिक समारोह तथा भोजभतेर स्थल आदि)

ड) सबै प्रकारका सभा, सम्मेलन भवन (सिनेमा हल, संयुक्त विशाल बजार, मल्टिपलेक्स, तारे होटल आदि)

८. विविध:

८.१. यस उत्तरगया गाउँपालिका क्षेत्रभित्र गरिने कुनै पनि स्थायी वा अस्थायी तथा सुधार वा नयाँ निर्माण र पर्खाल निर्माण समेत कार्य गर्न व्यक्ति, विद्यालय, कार्यालय, अस्पताल, गैसस, अन्तरराष्ट्रिय गैसस र अन्य संस्थाहरु जो सुकैले पनि गाउँपालिकाको लिखित स्वीकृति लिनु अनिवार्य छ ।

उत्तरगया गाउँपालिका
कार्यालयको कार्यालय
लेहरेपाँवा, रसुवा
बागमती प्रदेश नेपाल
१७५३

१०/११

- ८.२. मापदण्ड विपरीत कार्य:- गाउँपालिकाको गठन पश्चात अनुमति नलिईकन मापदण्ड विपरीत निर्माण भएका सरचनाहरु (भवन, पर्खाल, टहरा, धेरावार) नियमित नगरे / नहटाए सम्म निजलाई गाउँपालिकाबाट उपलब्ध गराउने सुविधाहरु उपलब्ध गराईने छैन ।
- ८.३. निर्माण स्वीकृति आवेदन फाराम गाउँपालिका राजश्व उपशाखाबाट शुल्क तिरेर प्राप्त गर्न सकिनेछ । निर्माण स्वीकृति सम्बन्धि सम्पूर्ण शुल्कहरु सोही उपशाखामा बुझाउनु पर्नेछ ।
- ८.४. नक्शा A1 paper (420mm × 850mm) मा पेश गर्नु पर्नेछ । सबै नक्शाहरु ३ प्रति पेश गर्नु पर्नेछ । तर Load Bearing भवनहरुको हकमा सबै नक्शाहरु A3 पेपरमा पेश गर्न पनि पाईने छ ।
- ८.५. नक्शामा निम्न कुराहरु स्पष्ट दर्शाइएको हुनु पर्नेछ ।
- (क) प्रत्येक फ्लोर प्लान (१:१०० स्केलमा), मिटरमा / (१:९८ स्केलमा), फिटमा ।
 - (ख) चार मोहडा (१:१०० स्केलमा), मिटरमा / (१:९८ स्केलमा), फिटमा ।
 - (ग) भन्याङ्ग देखिने र जगदेखि भवनको सबभन्दा उच्च बिन्दुसम्मको उचाई देखाइएको सेक्सन (१:१०० स्केलमा), मिटरमा / (१:९८ स्केलमा), फिटमा ।
 - (घ) साइट प्लान (१ रोपनीभन्दा कम जग्गालाई १:१०० स्केल, १-३ रोपनीलाई १:२०० स्केल र ३ रोपनीभन्दा बढी जग्गालाई १:४०० स्केलमा), मिटरमा / (१ रोपनीभन्दा कम जग्गालाई १:९६ स्केल, १-३ रोपनीलाई १:१९२ स्केल र ३ रोपनीभन्दा बढी जग्गालाई १:३८४ स्केलमा), फिटमा ।
 - (ङ) लोकेसन प्लान ।
- ८.६ गाउँपालिका क्षेत्रभित्र घर बनाउँदा सम्बन्धित गाउँपालिकामा दर्ता भएका इन्जिनियरिङ कन्सल्टेन्सी वा डिजाइनरहरु (मान्यता प्राप्त शैक्षिक संस्थाबाट आर्किटेक्ट वा सिभिल विषयमा न्यूनतम बी. ई. तह उत्तीर्ण बाट मात्र घरको नक्शा गराई नक्शा दर्ता गराउनु पर्नेछ ।
- ८.७ गाउँपालिका क्षेत्र भित्र बन्ने सम्पूर्ण घरहरुको लागि structural drawing समेत समावेश गरी पेश गर्नु पर्नेछ ।
- ८.८. Structural drawings मा पेश हुनु पर्ने नक्शाहरु
- क) जग (foundation trench) को प्लान र सेक्सन ।
 - ख) कोलमको प्लान र सेक्सन ।
 - ग) बिमको प्लान र सेक्सन ।
 - घ) भर्याडको प्लान र सेक्सन ।
 - ङ) स्ल्याबको प्लान र सेक्सन ।
 - च) स्यानिटरीको प्लान र सेक्सन ।
 - छ) क्यान्टिलेभरको सेक्सन ।

८.९ हरेक फ्लोर प्लानमा नाप (Dimension) हरु निम्नानुसारको देखाउनु पर्नेछ ।

- (क) Element to element dimension
- (ख) सेन्टर टु सेन्टर नाप (Center to Center Dimension)

गाउँपालिकाको कार्यालय
तहरपाँच रसुवा
बागमती प्रदेश नेपाल

१६/१३

१६/१३

निर्माण सम्बन्धि मापदण्ड तथा कार्यविधि २०७८

(ग) जम्मा नाम (Total Dimension)

(घ) कोठाको भित्री साइजको नाम (Internal Room Dimension)

८.१०. हरेक Floor plan मा क्यान्टिलेभर, Overhang वा कुनै Projection लाई डटेड लाइनमा देखाउनु पर्नेछ ।

८.११. साइट प्लानमा विस्तृत नाप (Detail Dimensions) सहित निम्न कुराहरु देखाउनु पर्नेछ ।

(क) छिमेकी सँधियारहरुको नाम, घर भएमा घर नं. अथवा खाली जग्गा भए कि नं सहित ।

(ख) मुख्य सडक र आवागमन माध्यम (Access Mean)

(ग) सेट व्याक लाइन

(घ) हाल भएको कुनै पनि संरचना (Existing Construction)

(ङ) हाइटेन्सन वा लो टेन्शन विद्युत लाइन (भोल्टेज सहित)

(च) नाली र मंगाल

(छ) खानेपानी लाइन

(ज) चर्पी

(झ) सेप्टिक ट्याङ्क र सोक पिट

(ञ) खुल्ला ठाउँ, हरियाली एरिया र रुख विरुवा ईत्यादी

(ट) मंजुरीनामा लिएको भए उक्त जग्गाको खण्ड (Part)

८.१२. लोकेशन प्लान ।

८.१३. उत्तर सिधा माथितिर (upward) दर्शाइएको हुनु पर्नेछ ।

८.१४. नक्शा र lettering केरमेट नभै प्रष्ट रुपमा बुझिने र सफा हुनु पर्नेछ ।

८.१५. Designer र निवेदकले नक्शाका सबै पन्ना र आवेदन फाराममा सही गरेको हुनु पर्नेछ र डिजाइनरले गाउँपालिकामा व्यवसाय दर्ता गरेको प्रमाण-पत्रको फोटोकपी समेत पेश गर्नुपर्ने छ ।

८.१६. प्लिन्थ लेभलसम्म निर्माण कार्य सम्पन्न गर्नको लागि गाउँपालिकाले प्रमाण पत्र प्रदान गर्नेछ र प्लिन्थ लेभलसम्म निर्माण कार्य सम्पन्न भएपछि घरधनीले गाउँपालिकामा निवेदन दिनु पर्नेछ । तत्पश्चात् गाउँपालिकाले निर्माण कार्य अधि बढाउन स्वीकृत नक्शा पास प्रमाण पत्र प्रदान गर्नेछ । पछि निर्माण कार्य सम्पन्न भएपछि सोही रितिले निर्माण कार्य सम्पन्न प्रमाण पत्र प्रदान गर्नेछ ।

८.१७. कुनै पनि भवनको डिजाइनले सो भवनको निर्माण अवस्था सुपरभिजन गर्नुपर्ने र धनीलाई निर्माण कार्य सम्पन्न भएको निस्सा प्राप्त गर्न सम्बन्धित गाउँपालिकामा निवेदन दिँदा, भवन स्वीकृत नक्शा अनुसार नै निर्माण भएको भनी डिजाइनकर्ताको सिफारीस पत्र पेश गर्नु पर्नेछ ।

८.१८. उपरोक्त अनुसार भवन सम्पन्नको सिफारीस पत्र दिइएकोमा भवन स्वीकृत नक्शा अनुसार नभए निजमाथि ऐन कानून, नियमानुसार कार्यवाही गरिनेछ ।

गाउँपालिकाको कार्यालय
लहरेपाँचा, रुकुवा
महोदय, नेपाल

सुन्दर लोकेसल
अध्यक्ष

- ८.१९. कुनै पनि भवन निर्माण कार्य गर्दा चर्पी, सेप्टिक ट्याङ्क र सोक पिट (ड्रेनेज नभएमा) नक्शामा देखाउनु पर्नेछ र निर्माणस्थलमा पनि सो अनुसारको निर्माण गर्नु पर्नेछ ।
- ८.२०. तला थप र मोहडा परिवर्तन गर्न मौजूदा तल्ला समेत देखिने गरी माथिका नियमहरु अनुसार कै नक्शा तयार गरी आवेदन दिनु पर्नेछ ।
- ८.२१. निर्माण कार्य हुँदा आवागमनमा बाधा पर्ने गरी सडकमा निर्माण सामग्री राख्न पाइने छैन ।
- ८.२२. भवन निर्माण सम्पन्न भैसकेपछि छिमेकी र वातावरणमा प्रतिकूल असर पर्ने गरी कुनै निर्माण कार्य गर्न पाइने छैन ।
- ८.२३. अस्थायी निर्माण कार्य गर्न गाउँपालिकामा भिन्दै आवेदन फाराम भर्नु पर्नेछ । प्लान, साइट प्लान र लोकेशन प्लान free hand sketch नै मान्य हुने बाहेक अरु कार्य माथिका बुँदाहरु अनुरूप नै हुनेछन् ।

८.२५. भुकम्प पिडितको नक्सापास सम्बन्धी व्यवस्था

- ८.२५.१. पूनःनिर्माण प्राधिकरणद्वारा तयारभएका नमूना नक्सा मध्येबाट छनौट गरी हुवहु नक्सा पेश गरेमा भवन कै थप नक्सा पेश गर्नु पर्ने छैन । तर नक्सा साथ Site plan / location plan भने अनिवार्य रूपमा पेश गर्नु पर्नेछ ।
- ८.२५.२. नक्सासाथ जग्गाको हकभोगको प्रमाणपत्र, भुकम्पपिडितको सम्झौतापत्र, वडाको सिफारिस लगायत सामान्य नक्सापासकालागि संलग्न गर्नु पर्ने सबै कागजात पेश गर्नु पर्नेछ ।
- ८.२५.३. नक्सा स्वीकृतिकालागि गाउँपालिका दर्ताभएको मितिले ७ दिन भित्र छिमेकीलाई कुनै उजुरवाजुर गर्न पर्ने भए सो गर्नका लागि वडा कार्यालय मार्फत १५ सूचना निर्माण स्थलमा प्रकाशित गरिनेछ । उजुर वाजुर नपरेमा सो मिति समाप्त भएको १५ दिन भित्र प्राविधिकले फिल्ड निरीक्षण गरी प्रतिवेदन पेश गर्नु पर्नेछ । प्राविधिक प्रतिवेदनका आधारमा तोकिएको दस्तुर लिई गाउँपालिकाले नक्सा पास गरी प्लिन्थ लेवलसम्मको निर्माण स्वीकृति दिईनेछ ।
- ८.२५.४. निर्माणकार्य भएको अवस्थामा गाउँपालिकाले प्राविधिक खटाई अनुगमन गराउन सक्नेछ ।
- ८.२५.५. भुकम्प पिडितले कुनै परामर्शदाता मार्फत प्राधिकरणको नमूना भन्दा वेग्लै नक्सा तयार गरी पेश गरेमा माथि ८.२५.३ अनुसार गर्ने । निर्माण सम्पन्न भएपछि प्राविधिकबाट निरीक्षण मूल्यांकन गराई प्रतिवेदन लिई निर्माण सम्पन्न प्रमाण पत्र दिईनेछ ।

८.२५.६. भूकम्प पिडितहरुको लागि नक्सा पास प्रक्रिया सरलीकरण गर्न राष्ट्रिय पुनर्निर्माण प्राधिकरणले उपलब्ध गराएको नमुना नक्सा अनुसार गाउँपालिकाको मापदण्ड पुरा गरी निर्माण गर्ने घरहरुको हकमा रु. २,००० (दुई हजार) नक्सा पास शुल्क लिई प्रक्रिया अगाडी बढाउने ।

८.२५.७ २०७२ सालको भूकम्पका लाभग्राहीको सुचीमा परेका र भूकम्प पिडित सम्झौता पत्र भएका दलित, विपन्न, असक्त, एकल महिला भूकम्प पीडितले नक्सा पासका लागि सम्बन्धित वडाको सिफारिस ल्याएमा उक्त सिफारिसको आधारमा सो भूकम्प पीडितको नक्सा पास निःशुल्क गरिनेछ ।

८.२६. नक्सा पास छुटको व्यवस्था:-

८.२६.१. पुराना घरहरु भत्काई पुरातात्विक स्वरूप / (पुरानो शैली भल्किने गरी) नबिग्रने गरी निर्माण गर्न घर नक्सा पेश गरेमा डि.पि.सि (प्लिन्थ) लेबल सम्मको नक्सा पास दस्तुर लाग्नेछ । सो भन्दा माथिको सरचनाको लागि निजको नक्सा पास निःशुल्क गरिने छ । तर घर निर्माण सम्पन्न नभए सम्म सो निःशुल्क हुने रकम धरौटी स्वरूप राख्नु पर्नेछ । उक्त धरौटी रकम घर निर्माण कार्य सम्पन्न भए पश्चात् फिर्ता गरिनेछ ।

८.२६.२ आकाशो पानी सँकलन गर्न घरको नक्सा बनाउँदा आकासे पानीको सँकलन गर्ने र खानेपानी उपभोक्ता समितिकोबाट पाईप आउने पानी संकलन गर्ने दुई (२) छुट्टा छुट्टै ट्याँकी राख्ने व्यवस्था गरेको भएमा कुल नक्सा पास रकममा २० प्रतिशत छुट दिईनेछ । सो छुट निर्माण सम्पन्न प्रतिवेदन प्राप्त भए पछि उपलब्ध गराईनेछ ।

८.२६.३. दीगो रुपमा फोहर मैला व्यवस्थापन गर्नका लागि कसैले घर निर्माण गर्दा सेप्टिक टैंकको सट्टामा पुक्सिड प्रविधि वा अन्य प्रविधिको बायो-ग्याँसको निर्माण गर्न नक्सा पेश गरी निर्माण गरेमा २० प्रतिशत छुट दिईनेछ । सो छुट निर्माण सम्पन्न भए पश्चात् मात्र उपलब्ध गराईनेछ ।

- नोट : यस मापदण्ड अनुरूप भवन निर्माण स्वीकृतिको प्रकृत्यामा मापदण्ड भित्र नियमहरु नपाईने र नखुल्ने समस्याको निकाशको निमित्त गाउँपालिका प्रमुख, प्रमुख प्रशासकीय अधिकृत, सम्बन्धित वडा अध्यक्ष/वडा सचिव र नक्शापास संग सम्बन्धित गाउँपालिकाका ईन्जिनियर समेतको समितिले निर्णय दिने छ ।
- यो भवन नक्शा पास मापदण्ड लागु हुनु भन्दा अगाडि अन्य निकायबाट नक्शा पासभई आएका भवन को हकमा तोकिएको दस्तुर लिई नक्शा अभिलेख गरीनेछ ।
- यस मापदण्ड भित्र नपरेका सडक तथा नयाँ निर्माण हुने सडकको हकमा (घ) वर्गको सडक क्षेत्र अधिकार कायम गरिने छ ।

९. घर नक्शा पास सम्बन्धी प्रकृत्याहरु

सिबदकले नक्शा साथ आवश्यक प्रमाणपुर्जाहरु संलग्न गरी गाउँपालिकाले तोकेको फाराम भरी पेश गर्नुपर्ने छ ।

गाउँपालिका
कायपालिकाको कार्यालय
लहरेपाँवा, रसुवा
बागमती प्रदेश नेपाल
२०७२

- ९.२. पेश भएको फाइल रीतपूर्वक गाउँपालिकाका प्राविधिकबाट आवश्यक प्रमाणपुर्जा छ / छैन र आवश्यक मापदण्ड अनुसार छ / छैन जाँची सकेपछि नक्शा सम्बन्धित शाखामा पठाईनेछ ।
- ९.३. उक्त फाइल सम्बन्धित शाखामा दर्ता भए पछि संधियारहरुलाई आवश्यक जानकारी सोही दिन वा सोको भोलिपल्ट दिइने छ ।
- ९.४. संधियारहरुलाई सूचना प्राप्त भए पछि नक्सा पास उपशाखाले सोही दिन वा सो को भोलिपल्ट १५ दिने सार्वजनिक सूचना घर बनाउने स्थलमा टाँस गरिने छ ।
- ९.५. यस अवधि भित्र कुनै विवाद भएमा गाउँपालिकाका प्राविधिक / वडा सचिव/ वडा अध्यक्ष र सम्बन्धित व्यक्ति वा पक्ष बसी समस्याको टुंगो लगाईने छ । कथंकदाचित् समस्या समाधान नभए सम्बन्धित पक्षबाट नापी शाखाबाट प्राविधिक फिकाई समस्याको निराकरण गरिने छ ।
- ९.६. यदि १५ दिने सूचना संधियारको अनुपस्थितिमा वा कुनै कारणवस बुझि नदिएमा १५ दिन पश्चात उक्त संधियारलाई पुनः ७ दिनको सूचना जारी गरिने छ ।
- ९.७. उल्लेखित बमोजिम बुँदा ९.५ र ९.६ को प्रकृया पुरा भएको भोलिपल्ट गाउँपालिकाका प्राविधिक, वडा सचिव, वडा अध्यक्ष र सम्बन्धित व्यक्तिको उपस्थितिमा सर्जिमिन गरिने छ ।
- ९.८. सर्जिमिन भएको भोलिपल्ट सर्जिमिनमा गएको प्राविधिकको प्रतिवेदन साथ नक्शा फाइल नक्शा पास उपशाखाले बुझिलिने छ ।
- ९.९. नक्शा पास उपशाखाबाट फाइल ईन्जिनियर समक्ष पेश भएपछि १५ दिने सूचना, सर्जिमीनको प्रतिवेदन र गाउँपालिकाको मापदण्डलाई समेत ध्यानमा राखी ईन्जिनियरले निर्माण स्विकृत दिन मिल्ने, नमिल्ने वा परिवर्तन गर्नुपर्ने भए आवश्यक कुराको टिप्पणी उठाई प्रमुख प्रशासकीय अधिकृत समक्ष पेश गर्ने छ र प्रमुख प्रशासकीय अधिकृतले टिप्पणी सदर गर्ने छ ।
- ९.१०. टिप्पणी सदर पश्चात सम्बन्धित व्यक्तिले गाउँपालिकाको नियमानुसार आवश्यक दस्तुर राजश्व उपशाखामा बुझाउनु पर्नेछ ।
- ९.११. आवश्यक दस्तुर बुझाए पछि सोही दिन वा सो को भोलिपल्ट सम्ममा प्लिन्थ लेवलसम्मको निर्माण कार्य सम्पन्न गर्न प्रमाण पत्र प्रदान गरिने छ । बुँदा ९.९ र ९.१० र प्रयोजनको प्रकृयाको लागि जम्मा अधिकतममा ७ (सात) दिन लाग्ने छ ।
- ९.१२. भवनको जग हालने बेलामा सम्बन्धित व्यक्तिले गाउँपालिकाको प्राविधिकको रोहवरमा जग शुरु गर्नुनेछ । जसको सूचना सम्बन्धित व्यक्तिले गाउँपालिकामा समायमै दिनुपर्ने छ ।

उत्तरभया गाउँपालिका
गाउँ कार्यपालिकाको कार्यालय
लेहरेपाँचा, रसुवा
बागमती प्रदेश, नेपाल

१०/११/२०७८
उपमहानगरपालिका
अध्यक्ष

- ९.१३. प्लिन्थ लेवल सम्मको निर्माण कार्य सम्पन्न भए पछि सो को जानकारी गाउँपालिकामा दिनु पर्ने छ । त्यस पछि सोही दिन वा सो को भोलिपल्ट गाउँपालिकाको प्राविधिकबाट उक्त घर नाप जाँच गरी प्लिन्थ लेवलसम्म नक्शा पास बमोजिम बनेको छ / छैन हेरी ३(तीन) दिन भित्र प्रतिवेदन पेश गरिने छ ।
- ९.१४. प्लिन्थ लेवल सम्म स्विकृत नक्शा अनुसार घर बनेको भए नियमानुसार ३ (तीन) दिन भित्र नक्शापास प्रमाणपत्र प्रदान गरिने छ । यदि सो अनुसार नबनेको भए आवश्यक सुधार गर्न/भत्काउन गाउँपालिकाले आदेश दिने छ र उक्त सुधार पश्चात मात्र नक्शा पास प्रमाणपत्र प्रदान गरिने छ ।
- ९.१५. निर्माण सम्पन्न पश्चात सम्बन्धित व्यक्तिले सो को जानकारी गाउँपालिकामा दिए पछि गाउँपालिकाका प्राविधिकबाट सोही दिन वा सो को भोलिपल्ट घरको निरीक्षण गर्ने र सो को रिपोर्ट सोही दिन वा सो को भोलिपल्ट पेश गर्ने छ । नक्शा पास अनुसार बनेको भए निर्माण सम्पन्न प्रमाणपत्र प्रदान गरिने छ र नबनेको भए आवश्यक सुधार गरेपछि मात्र निर्माण सम्पन्न प्रमाणपत्र प्रदान गरिने छ ।
- ९.१६. निर्माण सम्पन्न प्रमाणपत्र प्राप्त गरेपछि मात्र सम्बन्धित निकाय जस्तै- विद्युत प्राधिरण, खानेपनी संस्थान आदिमा आवश्यक सिफारिस दिन सकिने छ ।
- ९.१७. प्लिन्थ लेवल सम्मको निर्माण कार्यको लागि नक्शापास प्रमाणपत्र प्राप्त भएको मितिले २(दुई) वर्ष भित्र निर्माण सम्पन्न गरी सक्नु पर्ने छ । कथंकदाचित् उक्त म्याद भित्र निर्माण कार्य सम्पन्न गर्न नसकेमा म्याद थपको लागि गाउँपालिका समक्ष दरखास्त दिनुपर्ने छ । त्यस पछि पहिला लागेको दस्तुरको ५ प्रतिशत थप दस्तुर तिरी पुन २ (दुई) वर्षको लागि म्याद थप गरी दिन सकिने छ ।
- ९.१८ २०७२ सालको भूकम्पका लाभग्राहीको सुचीमा परेका र भूकम्प सम्झौता पत्र भएका भूकम्प पीडितले नक्सा पासका लागि सम्बन्धित वडामा आवेदन दिई वडा समितिले नक्सा पासको प्रक्रिया अगाडी बढाई दिन गाउँपालिकामा अनुरोध गरेमा गाउँपालिकाले प्राविधिक खटाई आवश्यक मुल्यांकन गरी दिएको प्राविधिक प्रतिवेदन आधारमा नक्सा अभिलेखीकरण गरिनेछ ।
१०. नेपाल सरकार तथा प्रदेश सरकारको मापदण्ड लागु हुने : यस मापदण्ड तथा कार्य विधिमा उल्लेख भएको मापदण्ड र प्रक्रिया नेपाल सरकारको राष्ट्रिय र प्रदेश सरकारको प्रादेशिक मापदण्ड भन्दा फरक पर्न गएमा नेपाल सरकार तथा प्रदेश सरकारको मापदण्ड नै लागु हुनेछ ।

गाउँपालिकाको कार्यालय
लहरेपाँचा, रसुवा
बागमती प्रदेश, नेपाल
२०७३

उपप्रमुख
अध्यक्ष

उत्तरगया गाउँपालिका भित्रको सडक सम्बन्धि मापदण्ड :

क वर्ग: चौडाई ७ मिटर सडक अधिकार क्षेत्र १२ मिटर (सडकको केन्द्र विन्दुवाट दायांवायां ६ / ६) :

- बेत्रावती सल्लेटार सडक १५ मिटर
- बेत्रावती इटपारे सडक १०

ख वर्ग: चौडाई ५.५० मिटर सडक क्षेत्र अधिकार क्षेत्र ९ मिटर (सडकको केन्द्र विन्दुवाट दायांवायां ४.५ / ४.५) :

ग वर्ग: चौडाई ४.५० मिटर सडक क्षेत्र अधिकार क्षेत्र ७ मिटर (सडकको केन्द्र विन्दुवाट दायांवायां ३.५० / ३.५०) :

- सल्लेटार मैलुङ्ग पैतिकिलो गोगने तिरु सडक
- मैलुङ्ग करुमव्याङ्ग स्कुल हुदै कोदो खर्क सडक
- शान्तीबजार पैरेगाँउ, डाडाँगाँउ, भागेखोला सम्म सडक
- भागेखोला ओलीडाडा सम्म सडक
- पैरेगाउ, ठुलोआगन ,भुमेस्थान दियाले सडक
- महभिर ठुलोआगन सडक
- बनुवा, कर्मिडाडा ,चिउरी बोट सडक
- मनिगाँउ, भलायडाडा, कुवापानी, पैरेवेसी नयाँ पुल सडक



उपेन्द्र लाम्हाल
अध्यक्ष

- कोलडाडाँ तल्लो भलायडाडाँ, विमिरे सडक
- वोगटीटार वनुवा सडक
- पालेको वन सिम्ले सडक

घ बर्ग: चौडाई ३.५० मिटर सडक क्षेत्र अधिकार क्षेत्र ५ मिटर (सडकको केन्द्र विन्दुवाट दायाँवायाँ २.५ / २.५) :

- तिरु ताप्काचेत भोलुङ्गे पुल सम्म सडक
- तिरु छोलिङगुम्बा दलदुड खोला सडक
- डिचोक सिरुचेत भदौरे सडक
- ओलिडाडाँ डिचोक सडक
- पनेलीघाट दियाले सडक
- डाडाँगाउ भदौरे सडक
- डाडाँगाउ सापकोटाटोल सडक
- तल्लो सिम्ले देखि माथिल्लो सिम्ले सडक
- ठुलोआगन घट हुदै पात्ले सडक
- सालिम भित्ता पौडेलटोल सडक
- हुडगे देखि हुडगे स्कुल सडक
- माथिल्लो हुडगे खेल मैदान सडक
- हुडगे देखि कर्मिडाडाँ, हेल्थ पोष्ट सडक
- कर्मिडाडा आरान पदमगैरी सडक
- भ्लायाडाडा विमिरे सडक
- बेगटीटार देखि बगैचा सडक
- माभगाँउ भिमसेनथान सडक
- माभगाँउ भट्टटोल छाप सडक

उत्तरमया गाउँपालिका
गाउँ कार्यपालिकाको कार्यालय
लहरपोता, रसुवा
बागमती प्रदेश, नेपाल
२०७३

उपेन्द्र लामसाल
अध्यक्ष

➤ पहरे भण्डारी टोल सडक

अनुसूची (२)

नक्सा पास दस्तुर :

- क) आवासीय भवन - आर. सि. सि. भवन
बेस्मेंट र सबै तला - रु. ५ प्रति वर्ग फुट
- ख) आवासीय भवन - जस्ता पाताको छाना भएको लोड बियरिंग भवन
सबै तला - रु. ४ प्रति वर्ग फुट
- ग) व्यवसायीक तथा औद्योगिक भवन - आर. सि. सि. भवन
बेस्मेंट र सबै तला - रु. ७ प्रति वर्ग फुट
- घ) व्यवसायीक तथा औद्योगिक भवन - जस्ता पाताको छाना भएको लोड बियरिंग भवन
भु सबै तला - रु. ५ प्रति वर्ग फुट

उत्तरमूवा गाउँपालिका
गाउँ कार्यपालिकाको कार्यालय
लहरैपौवा, रसुवा
बागमती प्रदेश, नेपाल
२०७३

उपमहानगरपालिका
अध्यक्ष